

Eitt ódnartak hjá sumbingum

Sumbingar byggja skúlan út og teir leggja nógv á fyrri at fáa ein góðan skúla

SKÚLABYGGING

Aki Bertholdsen
aki@sosialurin.fo

Fríggjadagin var stórhend-
ing í søguni hjá Sumbiar
Kommunu.

Tá var reisigildi fyri
nýggja skúlanum, sum
kommunan nú byggir uppi
tann gamla skúlan.

Men teir byggja ikki bara
nýggjan skúla, tí tá ið hann
er liðugur, at skal gamli
skúlin eisini takast í botn
og gerast ístand.

Tað er sanniliga ikki á
hvørjum ári, at so stórus
bygningur verður reistur í
Sumbiar Kommunu.

Men borgarstjórin, Jacob
Poulsen, sigur, at tað var
neyðugt at byggja skúlan út
nú.

– Skúlin varð bygdur í
1965 og síðani er onki gjørt
við hann.

Hann sigur, at sostatt lýk-
ur skúlin als ikki tey krøv,
sum verða sett til skúlahøli
nú á døgum. Hann nevnr,
at har eru ongar serstovur í
skúlanum, sum nú eiga at
vera í einum skúla.

Tí var neyðugt at byggja
skúlan út nú.

Og nú sumbingar fara
undir at byggja skúlan út,
leggja teir nógv fyri.

– Gamli skúlin er 369
fermetrar stórus og tað,
sum nú verður bygt uppi, er
416 fermetrar og sostatt
verður skúlin meiri enn
tvær ferðir so stórus, tá ið
útbyggingin er liðug.

Tá ið nýggi bygningurin
er liðugur, verða øll børnini
flutt yvir har at ganga í
skúla ímeðan gamli skúlin
verður gjørdur ístand.

Jacob Poulsen sigur, at
gamli skúlin verður tikin í
botn. Alt skal skræðast nið-
ur innan og byggjast av
nýggjum.

Hann sigur, at alt arbeið-
ið verður liðugt í september
ella oktober næsta ár.

Nýggi bygninginum er í
trimum hæddum. Í kjallar-
anum er eitt rúm til evning
og eitt rúm til træ- og jarn-
smíð og tvey goymslurúm.

Í miðhæddini er felagsrúm
og skúlastova í einum, um-
framt køkur og bókasavn. Í
ovastu hædd er eitt bólká-
rúm og samanbinding við
gamla skúlan.

Gamli skúlin er í tveim-
um hæddum. Í niðaru



Figgjadagin var reisigildi í nýggja skúlanum í Sumba. Tá ið skúlin verður liðugur um eitt ár, verður hann meiri enn tvær ferðir so stórus, sum hann er nú

hæddini verður ein skúla-
stova, wc og wc til rørslu-
tarnað, forhøll, gangur,
skrivstova og lærararúm.

Í ovaru hæddini verður
ein skúlastova, eitt høli,
sum er skúlastova og høli til
serundirvising og haðani er
eisini gangandi yvir í
nýggja skúlan.

Jacob Poulsen sigur, at
eitt, sum tey hava havt for-
treð av, er, at ongar neyð-
trappur hava verið í gamla
skúlanum. Men nú hann
verður bygdur út og um,
verða tvær neyðtrappur
gjørdar.

Vilja hava framhaldsdeild

Jacob Poulsen sigur, at
børnini ganga í skúla í
Sumba sjei tey fyrstu árin,
men fara síðani í fram-
haldsdeild í Vági.

Men tá ið skúlin í Sumba
verður liðugur, ætlar
kommunan at fáa hann
góðkendan til framhalds-
deildina eisini so at børnini
kunnu ganga í skúla í
Sumba øll 10 árin.

Eini 28-30 børn úr
Sumba ganga í framhalds-
deild í Vági og borgarstjór-
in sigur, at kunnu tey bliva
verða verandi í Sumba,
hevði tað spart kommununi
einar 400.000 krónur í út-
reiðslum.

Í lötuni eru útvið 30

skúlabørn í Sumba.Talið er
minkað nakað seinastu
árin, men nú er minkingin
steðgað aftur.

Ein annar skúli er í
kommununi. Tað er skúlin á
Leiti og vit hava spurt
borgarstjóran, hvussu verð-
ur við honum, nú nýggjur
skúli er bygdur í Sumba og
bergholið til bygdina er
komið.

Hann sigur, at bygdarráð-
ið hevur ongar ætlanir við
skúlanum á Leiti.

Men spurningurin er um
hann ikki avtoftar seg sjálv-
an. Jacob Poulsen sigur, at í
ár eru bara trý skúlabørn á
Leiti og næsta ár verður
bara eitt.

Øll figgjarorkan

Tað fer at kosta Sumbiar
Kommunu einar 10 milli-
ónir at byggja skúlan út, so
tað er eitt ódnartak hjá eini
so litlari kommunu.

Jacob Poulsen sigur, at
skattainttøkan hjá komm-
ununi er mett til 7,9 milli-
ónir, men hon fer at verða
minni enn tað tí arbeiðið í
syðru helvt í Suðuroynni er
rættiliga nógv minkað í ár,
afturímóti tí, tað hevur
verið.

Sostatt fer nýggi skúlin
við allari figgjarorkuni hjá
kommununi í eini trý ár, tí
ætlanin er ikki at taka lán til
arbeiðið.

Men tá ið arbeiðið er lið-
ugt, hava sumbingar eisini
fingið ein skúla, sum átti at
nøkta tørvin langt inn í
framtidina.

– Krøvini til skúlan veksa
alsamt. Antin eru vit við,
ella snara vit lykilin, segði

Arnfinnur Bjarkhamar,
fyrstlærari í reisigildinum

fríggjadagin.

Hann segði, at tibetur
hevði Sumbiar Kommuna
gjørt av at vera við og hann
helt, at nýggi skúlin er ein
bygging eini 30-30 ár fram
í tíðina.

Tað eru arkitektarnir
Albert Isfeld og Gudmund
Hansen, sum hava teknað

skúlan. Jóanes við Ósagarð
hevur gjørt jørð, betong og
kloakarbeiði og A/O
Byggifrøði á Tvøroyri hev-
ur smíðað.



Hesir báðir vóru vælnøgdir á reisigildinum fríggjadagin. Vinstrumegin er tað Albert Isfeld, arkitektur, sum hevur teknað skúlan, saman við Sudmund S. Hansen og høgrumegin er tað Jacob Poulsen, borgarstjóri í Sumba

Ítróttur

Nr. 160 • mikudagur • 27. august 2003 • 77. árgangur • www.sosialurin.fo

Todi er á gáttuni til stóra Europa

Í kvöld verður gjørt
av, um FCK og harvið
Todi Jónsson sum
fyrsti føroyingur
nakrantíð skal vera
við í størstu
europeisku
liðkappingini

ÚTISETI

Jóannes Hansen

Allur tann føroyski fót-
bóltsheimurin og ivaleyst
flestu føroyingar yvirhøvur
fara í kvöld at hava eyguni
vend imóti Parkini í Key-
mannahavn. Sjónvarp Fø-
øya eigur rós uppiborið
fyrri, at teir fara at samsenda
við TV2. Harvið loysa teir
trupulleikan hjá so mong-
um, sum annars høvdu ver-
ið noydd at fara av húsinum
fyrri at vitja onkran, sum
sær TV2!

Í hesi avgerðini hevur
SvF fingurin á pulsinum.
Áhugin kring landið fyrri
hvussu tað fer at hilstast hjá
FCK og Toda Jónsson er
ógvuliga stórus. Eingin ivi
tykist vera um, at Todi
Jónsson verður millum teir
fyrstu ellivu hjá FCK, og at
hann fer at manna álopið
saman við Subisio Zuma.
Fyrri dysturin endaði 1–1,
og tað var Todi Jónsson,
sum skoraði FCK málið, ið
var so sera týðningarmikið.

Um tað eydnast FCK at
varðveita 0–0, ella um tað
eydnast teimum at vinna,
so fer stóra felagið í Key-
mannahavn fyrri fyrstu ferð
nakrantíð at vera í hattin-
um, tá ið bestu felögin í
Europa skulu flokkast í
bólkaumfar. Tá verða lík-
indi fyrri, at Todi Jónsson
sum fyrsti føroyingur nak-
rantíð verður við í størstu
liðkappingini í Europa, har
møguligu mótsæðuliðini
verða eitt nú Arsenal og
Manchester United, Bayern
München, Real Madrid og
Barcelona og Juventus og
Milan.

Trongdin

Todi Jónsson er væl fyrri
undan veldugu avbjóðing-
ini í kvöld. Síðani í gjár
hava FCK spælarnir hvílt
seg og roynt at savna hugs-
anirnar um størstu avbjóð-
ingina hjá felagnum nak-



Manchester United, Arsenal, Bayern München, Real Madrid, Barcelona og Juventus og Milan. Hesi kunnu teljast millum komandi mótsæðuliðini hjá Toda, um tað í kvöld eydnast FCK at vinna samlaðu uppgerðina móti Glasgow Rangers

landið. Í kvöld verður hvørt
einasta pláss í Parkini – og
tað vil siga fleiri enn fjóruti
túsund – upptikin, og allur
tann danski, føroyski og
ivaleyst norðurlendski fót-
bóltsheimurin sum heild
fara at taka á við felagnum,
sum umframt føroyska
álopsmannin hevur norska
Erik Mykland á liðnum og
fleiri spælara, ið áður hava
roynt seg í svenskum fót-
bólti.

Í gjár var sjálvandi ikki
greitt, hvørjir ellivu verða
teir fyrstu á vøllinum. Hans
Backe, venjarin, hevur út-
tikið átjan spælara. Todi
Jónsson er millum hesar
átjan. Ivamálini eru ikki so
mong um, hvussu liðið fer
at siggja út, og tað er eingin
ivi um, at Todi og Zuma
verða fremstir.

Í Danmark hava tey sið-
ani leygardagin, tá ið FCK
vann 1–0 í Brøndby, verið
nógv upptikin av, um norsk
miðvallarslítarin Erik Myk-

landið. Í kvöld verður hvørt
einasta pláss í Parkini – og
tað vil siga fleiri enn fjóruti
túsund – upptikin, og allur
tann danski, føroyski og
ivaleyst norðurlendski fót-
bóltsheimurin sum heild
fara at taka á við felagnum,
sum umframt føroyska
álopsmannin hevur norska
Erik Mykland á liðnum og
fleiri spælara, ið áður hava
roynt seg í svenskum fót-
bólti.

Í gjár var sjálvandi ikki
greitt, hvørjir ellivu verða
teir fyrstu á vøllinum. Hans
Backe, venjarin, hevur út-
tikið átjan spælara. Todi
Jónsson er millum hesar
átjan. Ivamálini eru ikki so
mong um, hvussu liðið fer
at siggja út, og tað er eingin
ivi um, at Todi og Zuma
verða fremstir.

vallari.

Avbjóðingin

Spurningurin er so, hvørjar
møguleikar FCK hevur
imóti Glasgow Rangers.
Eingin ivi er um, at møgu-
leikin verður mettur væl
størri nú, enn hann var
undan uppgerðini á Ibrox í
Glasgow. FCK avrikið,
málið hjá Toda Jónsson og
javnleikurin hava havt við
sær, at FCK nú verður
roknað sum ikki minni
sannlikur luttakari í bólka-
spælinum, enn Rangers
verður roknað at vera.

Ítalski málverjin hjá
Rangers, Stefan Klos, hevur
verið í Rangers síðani í
1999. Hann vardi m. a.
málið hjá teimum, tá ið teir
á sumri í 2000 í innleiðandi
umfarinum í Europa Cup
fyrri meistariálið vunnu tvær
ferðir 3–0 á Herfølge, sum
hevði Jákup Mikkelsen í

málinum. Royndi málverjin
ásannar á heimasíðuni hjá
felagnum, at liðið hjá teim-
um er viknað sammett við
liðið, sum hann kom til úr
Dortmund fyrri fyra árum
síðani. Men hann heldur
eru spældir í Skotlandi. Teir
hava verið serliga fegnrir
um hollenska álopsspæl-
aran, Michael Mols, sum
hevur skorað hvørja ferð og
sum skoraði tvey mál síðsta
vikuskifti. Í Rangers verður
vónað, at hollendarin í
kvöld fer at skjóta málið,
sum kann bera við sær, at
tað verður Rangers og ikki
FCK, sum sleppur ígjøgn-
um nálaureygð.

Undan vikuskiftinum
varð tað í FCK roknað at
vera óheppið, at teir leygar-
dagin skuldu spæla topp-
dyst imóti Brøndby. Eftir

1–0 sigurin hevur pípan
fingið annað ljóð. Nú verð-
ur mett, at tá ið teir komu
so væl burturúr tí, so kann
tætti, ferðmikli og spenn-
andi uppgerðin leygardagin
í kvöld fara at vísa seg at
hava verið ein fyrimunur at
hava verið ígjøgnum.

Avbjóðingin er framúr
hjá FCK. Rosenborg og
FCK skulu í kvöld royna at
verja norðurlenska fót-
bóltsheiðurin í Europa.
Fyritreytirnar hjá FCK eru
betri, enn tær eru hjá
Rosenborg. Tað hevði verið
hugaligt, um bæði liðini
megnaðu at spæla seg víð-
ari. Frá føroyskum sjónar-
horni er tað sjálvandi ser-
liga áhugavert, um tað fyrri
fyrstu ferð nakrantíð fer at
eydnast einum av okkara at
spæla seg og sitt lið upp á
ovastu europeisku rókina.